

**മധുരമായ കുട്ടികളെ - പതിതത്തിൽ നിന്ന് പാവനമാക്കി മാറ്റുന്ന ബാബയോട് നിങ്ങൾക്ക് വളരെയധികം സ്നേഹമുണ്ടായിരിക്കണം, അതിരാവിലെ എഴുന്നേറ്റ് ആദ്യമാദ്യം പറയൂ- ശിവബാബാ, ഗുഡ്മോണിംഗ്.**

**ചോദ്യം -** കൃത്യമായി ഓർമ്മിക്കുന്നതിന് വേണ്ടി ഏതൊരു ധാരണയാണ് ആവശ്യം? കൃത്യമായി ഓർമ്മിക്കുന്നവരുടെ അടയാളമെന്താണ്?

**ഉത്തരം -** കൃത്യമായി ഓർമ്മിക്കുന്നതിന് ക്ഷമ, ഗംഭീരത, വിവേകം എന്നിവ ആവശ്യമാണ്. ഈ ധാരണയുടെ ആധാരത്തിലൂടെ ആരാണ് ഓർമ്മിക്കുന്നത് അവരുടെ ഓർമ്മ, (ബാബയുടെ) ഓർമ്മയുമായി ചേരുകയും ബാബയുടെ കറന്റ് വരാൻ തുടങ്ങുകയും ചെയ്യുന്നു. ഈ കറന്റിലൂടെ ആയുസ്സ് വർദ്ധിക്കും, ആരോഗ്യവാനായി മാറും. പൂർണ്ണമായും ഹൃദയം ശീതളമായി മാറും, ആത്മാവ് സതോപ്രധാനമായിക്കൊണ്ടിരിക്കും.

**ഓം ശാന്തി.** ബാബ പറയുന്നു മധുരമായ കുട്ടികളെ തത്ത്വം അർത്ഥം നിങ്ങൾ ആത്മാക്കളും ശാന്തസ്വരൂപമാണ്. നിങ്ങൾ എല്ലാ ആത്മാക്കളുടെയും സ്വധർമ്മം തന്നെ ശാന്തിയാണ്. ശാന്തിധാമിൽ നിന്ന് പിന്നീട് ഇവിടെ വന്ന് ടോക്കിയായി മാറി. ഈ കർമ്മേന്ദ്രിയങ്ങളെല്ലാം നിങ്ങൾക്ക് ലഭിച്ചിരിക്കുന്നത് പാർട്ടിഭിന്നയിക്കുന്നതിന് വേണ്ടിയാണ്. ആത്മാവ് ചെറുതും വലുതുമൊന്നും അല്ല. ശരീരം ചെറുതും വലുതുമൊന്നും ബാബ പറയുന്നു ഞാനാണെങ്കിൽ ശരീരധാരിയല്ല. എനിക്ക് നിങ്ങൾ കുട്ടികളുടെ സന്തുഖത്ത് വരേണ്ടി വന്നു. ഒരു അച്ഛനിൽനിന്ന് ഒരു കുട്ടി ജന്മമെടുക്കുമ്പോൾ ആ കുട്ടി ഇങ്ങനെ പറയില്ല - ഞാൻ പരംധാമിൽ നിന്ന് ജന്മമെടുത്ത് മാതാവിനെയും പിതാവിനെയും കാണാൻ വന്നിരിക്കുകയാണ്. അഥവാ ഒരു പുതിയ ആത്മാവ് ആരുടെയെങ്കിലും ശരീരത്തിൽ വന്നാലും, അല്ലെങ്കിൽ ഏതെങ്കിലും പഴയ ആത്മാവ് ആരുടെയെങ്കിലും ശരീരത്തിൽ പ്രവേശിക്കുകയാണെങ്കിലും ഞാൻ മാതാവിനെയും പിതാവിനെയും കാണാൻ വന്നിരിക്കുകയാണെന്ന് പറയുകയില്ല. അവർക്ക് സ്വാഭാവികമായും അച്ഛനമ്മമാരെ ലഭിക്കുന്നു. ഇവിടെ ഇത് പുതിയ കാര്യമാണ്. ബാബ പറയുന്നു ഞാൻ പരംധാമത്തിൽ നിന്ന് വന്ന് നിങ്ങൾ കുട്ടികളുടെ സന്തുഖത്ത് ഇരിക്കുന്നു. വീണ്ടും കുട്ടികൾക്ക് ജ്ഞാനം നൽകുന്നു എന്തുകൊണ്ടെന്നാൽ ഞാൻ നോളേജ് ഫുൾ ആണ്, ജ്ഞാന സാഗരമാണ്.... നിങ്ങൾ കുട്ടികളെ പഠിപ്പിക്കുന്നതിന്, രാജയോഗം അഭ്യസിപ്പിക്കുന്നതിന് ഞാൻ വന്നിരിക്കുന്നു. രാജയോഗം പഠിപ്പിക്കുന്നത് ഭഗവാൻ മാത്രമാണ്. കൃഷ്ണന്റെ ആത്മാവിന് ഈ ഈശ്വരീയ പാർട്ടില്ല. ഓരോരുത്തരുടെയും പാർട്ട് അവരവരുടെതാണ്. ഈശ്വരന്റെ പാർട്ട് ഈശ്വരന്റേതാണ്. അതിനാൽ ബാബ പറയുന്നു മധുരമായ കുട്ടികളെ സ്വയം ആത്മാവാണെന്ന് മനസ്സിലാക്കൂ. ഇങ്ങനെ ചിന്തിക്കുന്നതുതന്നെ എത്ര മധുരമാണ്. നമ്മൾ എന്തായിരുന്നു! ഇപ്പോൾ എന്തായി മാറിക്കൊണ്ടിരിക്കുന്നു!

ഈ ഡ്രാമ എത്ര അത്ഭുതകരമായി ഉണ്ടാക്കപ്പെട്ടതാണ് എന്നതും ഇപ്പോഴാണ് നിങ്ങൾ മനസ്സിലാക്കിയത്. ഇത് പുരുഷോത്തമ സംഗമയുഗമാണ് കേവലം ഇത്രയെങ്കിലും ഓർമ്മിക്കുകയാണെങ്കിൽ ഉറച്ചതായി മാറുന്നു. കാരണം നമ്മൾ സത്യയുഗത്തിലേയ്ക്ക് പോകേണ്ടവരാണ്. ഇപ്പോൾ സംഗമത്തിലാണ് പിന്നീട് തന്റെ വീട്ടിലേയ്ക്ക് പോകണം. അതിന് വേണ്ടി തീർച്ചയായും പാവനമായി മാറണം. ഉള്ളിൽ വളരെയധികം സന്തോഷം ഉണ്ടായിരിക്കണം. പരിധിയില്ലാത്ത ബാബ പറയുന്നു മധുര മധുരമായ കുട്ടികളെ എന്നെ ഓർമ്മിക്കുകയാണെങ്കിൽ നിങ്ങൾ സതോപ്രധാനമായി മാറും. വിശ്വത്തിന്റെ അധികാരിയായി മാറും. ബാബ കുട്ടികളെ വളരെയധികം സ്നേഹിക്കുന്നു. കേവലം ടീച്ചറിന്റെ രൂപത്തിൽ പഠിപ്പിച്ച് വീട്ടിലേയ്ക്ക് പോകുന്നു എന്നല്ല. ഇത് അച്ഛനാണ് ടീച്ചറാണ്. നിങ്ങളെ പഠിപ്പിക്കുകയും ചെയ്യുന്നു. ഓർമ്മയുടെ യാത്രയും അഭ്യസിപ്പിക്കുന്നു.

ഇങ്ങനെ വിശ്വത്തിന്റെ അധികാരിയാക്കി മാറ്റുന്ന, പതിതത്തിൽ നിന്ന് പാവനമാക്കി മാറ്റുന്ന ബാബയോട് വളരെയധികം സ്നേഹമുണ്ടായിരിക്കണം. അതിരാവിലെ എഴുന്നേൽക്കുമ്പോൾ തന്നെ ആദ്യമാദ്യം ശിവബാബയോട് ഗുഡ്മോണിംഗ് പറയണം. ഗുഡ്മോണിംഗ് എന്നാൽ ഓർമ്മിക്കുമ്പോൾ വളരെ സന്തോഷമുണ്ടാകും. കുട്ടികൾ തന്റെ ഹൃദയത്തോട് ചോദിക്കണം നമ്മൾ അതിരാവിലെ എഴുന്നേറ്റ് പരിധിയില്ലാത്ത ബാബയെ എത്രത്തോളം ഓർമ്മിക്കുന്നുണ്ട്? മനുഷ്യരാണെങ്കിൽ ഭക്തി ചെയ്യുന്നതും അതിരാവിലെയോണല്ലോ! എത്ര സ്നേഹത്തോടെയാണ് ഭക്തി ചെയ്യുന്നത്. എന്നാൽ ബാബയ്ക്കറിയാം ചില കുട്ടികൾ ഹൃദയമായ തീവ്ര പ്രേമത്തോടുകൂടി ബാബയെ ഓർമ്മിക്കുന്നില്ല. അതിരാവിലെ എഴുന്നേറ്റ് ബാബയോട് ഗുഡ്മോണിംഗ് പറഞ്ഞ്, ജ്ഞാന ചിന്തനത്തിലിരിക്കുകയാണെങ്കിൽ സന്തോഷത്തിന്റെ അതിർ കടക്കും. ബാബയോട് ഗുഡ്മോണിംഗ് പറഞ്ഞില്ലെങ്കിൽ പാപഭാരം എങ്ങനെ ഇറങ്ങാനാണ്. മുഖ്യമായത്

ഓർമ്മ തന്നെയാണ്, ഇതിലൂടെ ഭാവിയിൽ നിങ്ങൾക്ക് വളരെ വലിയ സമ്പാദ്യമുണ്ടാകും. കല്പ കല്പാന്തരം ഈ ശേഖരണം ഉപയോഗത്തിൽ വരും. വളരെ ക്ഷമയോടും ഗംഭീരതയോടും വിവേകത്തോടും കൂടി ഓർമ്മിക്കണം. മൊത്തത്തിലുള്ള കണക്കുവച്ച് പറയും ഞങ്ങൾ ബാബയെ വളരെയധികം ഓർമ്മിക്കുന്നുണ്ട്. പക്ഷെ കൃത്യമായി ഓർമ്മിക്കുന്നതിൽ പരിശ്രമമുണ്ട്. ആരാണ് ബാബയെ കൂടുതൽ ഓർമ്മിക്കുന്നത് അവർക്ക് കൂടുതൽ കറന്റ് ലഭിക്കുന്നു. കാരണം ഓർമ്മയിലൂടെ തന്നെയാണ് ഓർമ്മ ലഭിക്കുന്നത്. യോഗവും ജ്ഞാനവും രണ്ട് കാര്യങ്ങളാണ്. യോഗത്തിന്റെ സബ്ജക്റ്റ് വേറെയാണ്, വളരെ വലിയ സബ്ജക്റ്റാണ്. യോഗത്തിലൂടെ തന്നെയാണ് ആത്മാവ് സതോപ്രധാനമായി മാറുന്നത്. ഓർമ്മിക്കാതെ സതോപ്രധാനമായി മാറുക എന്നത് അസംഭവ്യമാണ്. രീതിയിൽ സ്നേഹത്തോടുകൂടി ബാബയെ ഓർമ്മിക്കുകയാണെങ്കിൽ സ്വാഭാവികമായി കറന്റ് ലഭിക്കും, ആരോഗ്യവാനായി മാറുകയും ചെയ്യും. കറന്റിലൂടെ ആയുസ്സും വർദ്ധിക്കും. കുട്ടികൾ ഓർമ്മിക്കുകയാണെങ്കിൽ ബാബയും സെർച്ച് ലൈറ്റ് നൽകുന്നു. ബാബ എത്ര വലിയ ഖജനാവാണ് നിങ്ങൾ കുട്ടികൾക്ക് നൽകുന്നത്.

മധുരമായ കുട്ടികൾ ഇത് നന്നായി ഓർമ്മ വെക്കണം, ശിവബാബ നമ്മെ പഠിപ്പിക്കുകയാണ്. ശിവബാബ പതിത പാവനനുമാണ്, സദ്ഗതി ദാതാവുമാണ്. സദ്ഗതി അർത്ഥം സ്വർഗത്തിന്റെ രാജപദവി നൽകുക. ബാബ എത്ര മധുരമാണ്. വളരെ സ്നേഹത്തോടുകൂടിയിരുന്ന് കുട്ടികളെ പഠിപ്പിക്കുന്നു. ബാബ ദാദയിലൂടെ നമ്മെ പഠിപ്പിക്കുന്നു. ബാബ എത്ര മധുരമാണ്. വളരെയധികം സ്നേഹിക്കുന്നു. യാതൊരു ബുദ്ധിമുട്ടും നൽകുന്നില്ല. കേവലം പറയുന്നു എന്നെ ഓർമ്മിക്കൂ, ചക്രത്തെ ഓർമ്മിക്കൂ. ബാബയുടെ ഓർമ്മയിൽ ഹൃദയം പൂർണ്ണമായും ശീതളമായി മാറും. ഒരു ബാബയുടെ മാത്രം ഓർമ്മയുണ്ടായിരിക്കണം. കാരണം ബാബയിൽ നിന്ന് വളരെ വലിയ സമ്പത്താണ് ലഭിക്കുന്നത്. സ്വയം നോക്കണം എനിക്ക് ബാബയോട് എത്ര സ്നേഹമുണ്ട്? എത്രത്തോളം നമ്മളിൽ ദൈവിക ഗുണമുണ്ട്! കാരണം നിങ്ങൾ കുട്ടികൾ ഇപ്പോൾ മുളളിൽ നിന്ന് പുവായി മാറിക്കൊണ്ടിരിക്കുകയാണ്. എത്രത്തോളം യോഗത്തിലിരിക്കുന്നുവോ അത്രയും മുളളിൽ നിന്ന് പുവായി, സതോപ്രധാനമായി മാറും. പുവായി മാറി കഴിഞ്ഞാൽ പിന്നെ ഇവിടെ ഇരിക്കുവാൻ സാധ്യമല്ല. പൂക്കളുടെ തോട്ടമാണ് സ്വർഗം. ആരാണ് അനേകരെ മുളളിൽ നിന്ന് പുഷ്പമാക്കി മാറ്റുന്നത് അവരെ തന്നെയാണ് സത്യമായ സുഗന്ധമുള്ള പുഷ്പം എന്ന് പറയുന്നത്. ഒരിക്കലും ആരെയും മുളള് കൊണ്ട് കുത്തരുത്. ക്രോധവും വലിയ മുളളാണ്, അനേകർക്ക് ദുഃഖം നൽകുന്നു. ഇപ്പോൾ നിങ്ങൾ കുട്ടികൾ മുളളുകളുടെ ലോകത്തിൽനിന്ന് ദൂരെ വന്നിരിക്കുകയാണ്, നിങ്ങൾ സംഗമത്തിലാണ്. എങ്ങനെയാണോ പുനോട്ടക്കാരൻ പൂക്കളെ വേറെ പാത്രത്തിലെടുത്ത് വെയ്ക്കുന്നത് അതുപോലെ നിങ്ങൾ പൂക്കളെയും ഇപ്പോൾ സംഗമയുഗീ പാത്രത്തിൽ വേറെ വെച്ചിരിക്കുകയാണ്. പിന്നീട് നിങ്ങൾ പൂക്കൾ സ്വർഗത്തിലേയ്ക്ക് പോകും, കലിയുഗീ മുളളുകൾ ഭസ്മമായി പോകും.

പാരലൗകിക അച്ഛനിൽ നിന്ന് നമുക്ക് അവിനാശി സമ്പത്ത് ലഭിക്കുന്നുവെന്ന് മധുരമായ കുട്ടികൾക്ക് മനസ്സിലായി. ആരാണ് സത്യം സത്യമായ കുട്ടികൾ, ആർക്കാണ് ബാപ്ദാദയോട് പൂർണ്ണമായ സ്നേഹമുള്ളത് അവരിൽ വളരെയധികം സന്തോഷമുണ്ടായിരിക്കും - ഞങ്ങൾ വിശ്വത്തിന്റെ അധികാരിയായി മാറുന്നു. അതെ, പുരുഷാർത്ഥത്തിലൂടെ മാത്രമേ വിശ്വത്തിന്റെ അധികാരിയായി മാറുകയുള്ളൂ, കേവലം പറയുന്നതിലൂടെയല്ല. ആരാണ് അനന്യ സന്താനങ്ങൾ അവർക്ക് സദാ ഇത് ഓർമ്മയുണ്ടായിരിക്കും നമ്മൾ നമുക്കു വേണ്ടി വീണ്ടും അതേ സൂര്യവംശീ, ചന്ദ്രവംശീ രാജധാനി സ്ഥാപിച്ചുകൊണ്ടിരിക്കുകയാണ്. ബാബ പറയുന്നു മധുരമായ കുട്ടികളെ നിങ്ങൾ എത്രത്തോളം അനേകരുടെ മംഗളം ചെയ്യുന്നുവോ അത്രത്തോളം നിങ്ങൾക്ക് പ്രതിഫലം ലഭിക്കും. അനേകർക്ക് വഴി പറഞ്ഞുകൊടുക്കുമ്പോൾ അനേകരുടെ ആശീർവാദം ലഭിക്കും. ജ്ഞാനരത്നങ്ങളാൽ സഞ്ചി നിറച്ച് പിന്നീട് ദാനം ചെയ്യണം. ജ്ഞാനസാഗരൻ നിങ്ങൾക്ക് രത്നങ്ങളുടെ തളികകൾ നിറച്ച് നിറച്ച് തരുന്നു. ആരാണ് പിന്നീട് ദാനം നൽകുന്നത് അവർ എല്ലാവരുടെയും സ്നേഹിയാകുന്നു. കുട്ടികളുടെ ഉള്ളിൽ വളരെയധികം സന്തോഷമുണ്ടായിരിക്കണം. വിവേകശാലികളായ കുട്ടികളാണെങ്കിൽ അവർ പറയും ഞങ്ങൾ ബാബയിൽ നിന്നും പൂർണ്ണമായ സമ്പത്തേടുക്കും, പൂർണ്ണമായും ഉത്സാഹഭരിതരാകും. ബാബയോട് വളരെയധികം സ്നേഹമുണ്ടായിരിക്കും, കാരണം പ്രാണൻ നൽകുന്ന ബാബയെ ലഭിച്ചിരിക്കുന്നുവെന്ന് മനസ്സിലാക്കുന്നു. ജ്ഞാനത്തിന്റെ വരദാനം ഇത്രയും നൽകുന്നു-നമ്മൾ എന്തിൽ നിന്ന് എന്തായി മാറുന്നു. ദരിദ്രനിൽ നിന്ന് ധനവാനായി മാറുന്നു, അത്രയ്ക്കും ഭണ്ഡാരം നിറച്ച് നൽകുന്നു. എത്രത്തോളം ബാബയെ ഓർമ്മിക്കുന്നുവോ അത്രത്തോളം സ്നേഹമുണ്ടായിരിക്കും, ആകർഷണം ഉണ്ടാകും. സൂചി വൃത്തിയുള്ളതാണെങ്കിൽ കാനത്തിന് നേരെ ആകർഷണമുണ്ടാകുമല്ലോ. ബാബയുടെ ഓർമ്മയിലൂടെ അഴുക്ക് ഇളകി പോകുന്നു. ഒരു ബാബയുടെയല്ലാതെ വേറെ ആരുടെയും ഓർമ്മ വരരുത്. സ്ത്രീക്ക് പതിയോട് എത്രയാണ് സ്നേഹം ഉണ്ടാവുന്നത്. നിങ്ങളുടെയും വിവാഹനിശ്ചയം കഴിഞ്ഞുവല്ലോ. വിവാഹനിശ്ചയത്തിന്റെ സന്തോഷം കുറഞ്ഞതൊന്നുമല്ലല്ലോ? ശിവബാബ പറയുന്നു മധുരമായ കുട്ടികളെ എന്നോടൊപ്പമാണ് നിങ്ങളുടെ വിവാഹനിശ്ചയം, ബ്രഹ്മാവിനോടൊപ്പമല്ല. നിശ്ചയം ഉറച്ചുകഴിഞ്ഞാൽ പിന്നെ അവരുടെ ഓർമ്മ പിന്തുടർന്നുകൊണ്ടിരി

ക്കണം.

ബാബ മനസ്സിലാക്കി തരുന്നു, മധുരമായ കുട്ടികളെ തെറ്റ് ചെയ്യരുത്. സ്വദർശന ചക്രധാരിയായി മാറൂ, ലൈറ്റ് ഹൗസായി മാറൂ. സ്വദർശന ചക്രധാരിയാകുന്നതിനുള്ള പ്രാക്ടീസ് നല്ല രീതിയിൽ ചെയ്യുകയാണെങ്കിൽ നിങ്ങൾ ജ്ഞാനസാഗരനെ പോലെതന്നെയാകും. വിദ്യാർത്ഥി പഠിച്ച് ടീച്ചറാകുന്നതുപോലെ. നിങ്ങളുടെ ജോലി തന്നെ ഇതാണ്. എല്ലാവരെയും സ്വദർശനചക്രധാരിയാക്കൂ എങ്കിൽ ചക്രവർത്തിയായ രാജാവും റാണിയുമാകും. അതുകൊണ്ട് ബാബ സദാ കുട്ടികളോട് ചോദിക്കുന്നു സ്വദർശന ചക്രധാരിയായാണോ ഇരിക്കുന്നത്? ബാബയും സ്വദർശന ചക്രധാരിയാണല്ലോ. നിങ്ങൾ കുട്ടികളെ തിരിച്ച് കുട്ടികൊണ്ടുപോകുന്നതിന് വേണ്ടിയാണ് ബാബ വന്നിരിക്കുന്നത്. നിങ്ങൾ കുട്ടികളില്ലാതെ എനിക്ക് അസ്വസ്ഥത പോലെയാണ്. (വരാൻ) സമയമാകുമ്പോൾ അസ്വസ്ഥത അനുഭവപ്പെടുന്നു. മതി, ഇനി എനിക്ക് പോകണം, കുട്ടികൾ വളരെക്കാലമായി വിളിക്കുന്നു, വളരെയധികം ദുഃഖികളാണ്. അനുകമ്പ തോന്നുന്നു. ഇപ്പോൾ നിങ്ങൾ കുട്ടികൾക്ക് വീട്ടിലേയ്ക്ക് പോകണം. പിന്നീട് നിങ്ങൾ അവിടെ നിന്ന് സ്വയം തന്നെ സുഖധാമിലേയ്ക്ക് പോകും. അവിടെ ഞാൻ നിങ്ങളുടെ കൂട്ടുകാരനായി മാറുകയില്ല. അവരവരുടെ അവസ്ഥ അനുസരിച്ച് ആത്മാവ് സ്വയം പോകും.

ഞങ്ങൾ ആത്മീയ യൂണിവേഴ്സിറ്റിയിൽ പഠിച്ചുകൊണ്ടിരിക്കുകയാണ് എന്ന ലഹരി നിങ്ങൾ കുട്ടികൾക്കുണ്ടായിരിക്കണം. നമ്മൾ ഈശ്വരീയ വിദ്യാർത്ഥികളാണ്. നമ്മൾ മനുഷ്യനിൽ നിന്ന് ദേവത അഥവാ വിശ്വത്തിന്റെ അധികാരിയായി മാറുന്നതിന് വേണ്ടി പഠിച്ചുകൊണ്ടിരിക്കുകയാണ്. ഇതിലൂടെ നമ്മൾ മുഴുവൻ വകുപ്പുകളുടെയും അറിവു നേടുന്നു. ആരോഗ്യത്തിനുള്ള പഠിപ്പും പഠിക്കുന്നു, സ്വഭാവം നല്ലതാക്കുന്നതിനുള്ള ജ്ഞാനവും പഠിക്കുന്നു. ആരോഗ്യ വകുപ്പ്, ഭക്ഷ്യ വകുപ്പ്, ലാൻഡ് വകുപ്പ്, ബിൽഡിംഗ് വകുപ്പ് എല്ലാം ഇതിൽ വരുന്നു.

മധുര മധുരമായ കുട്ടികൾക്ക് ബാബയിരുന്ന് മനസ്സിലാക്കി തരുന്നു ഏതെങ്കിലും സഭയിൽ പ്രഭാഷണം നടത്തുകയോ ആർക്കെങ്കിലും മനസ്സിലാക്കി കൊടുക്കുകയോ ചെയ്യുമ്പോൾ ഇടയ്ക്കിടയ്ക്ക് പറയും, സ്വയം ആത്മാവാണെന്ന് മനസ്സിലാക്കി പരമപിതാവായ പരമാത്മാവിനെ ഓർമ്മിക്കൂ. ഈ ഓർമ്മയിലൂടെ മാത്രമേ നിങ്ങളുടെ വികർമ്മം വിനാശമാവുകയുള്ളൂ. നിങ്ങൾ പാവനമായി മാറും. ഇടയ്ക്കിടയ്ക്ക് ഇത് ഓർമ്മിക്കണം. പക്ഷെ നിങ്ങൾ സ്വയം ഓർമ്മയിലിരിക്കുമ്പോൾ മാത്രമേ നിങ്ങൾക്ക് മറ്റുള്ളവരോട് പറയാൻ സാധിക്കുകയുള്ളൂ. കുട്ടികളിൽ ഈ കാര്യത്തിൽ വളരെ ദുർബ്ബലതയുണ്ട്. നിങ്ങൾ കുട്ടികൾക്ക് ഉള്ളിൽ സന്തോഷമുണ്ടായിരിക്കും, ഓർമ്മയിലിരിക്കുമ്പോഴാണ് മറ്റുള്ളവർക്ക് മനസ്സിലാക്കി കൊടുക്കാനുള്ള ശക്തി ഉണ്ടാവുക. നിങ്ങൾ കൂടുതൽ പറയേണ്ട ആവശ്യമില്ല. ആത്മാഭിമാനിയായി കുറച്ച് മനസ്സിലാക്കി കൊടുത്താലും അത് പോലെ തരയ്ക്കും. ബാബ പറയുന്നു കുട്ടികളെ കഴിഞ്ഞത് കഴിഞ്ഞു. ഇപ്പോൾ ആദ്യം താങ്കൾ സ്വയം പരിവർത്തനപ്പെടൂ. സ്വയം ഓർമ്മയിലിരിക്കുകയുമില്ല, മറ്റുള്ളവരോട് പറഞ്ഞുകൊണ്ടിരിക്കുക, ഈ ചതി നടക്കുകയില്ല. ഹൃദയത്തിനുള്ളിൽ കുത്തിക്കൊണ്ടിരിക്കും. ബാബയോട് പൂർണ്ണമായും സ്നേഹമില്ലെങ്കിൽ ശ്രീമത്തിലൂടെ നടക്കുകയില്ല. പരിധിയില്ലാത്ത ബാബയെ പോലെ പഠിപ്പ് നൽകാൻ വേറെ ആർക്കും സാധിക്കുകയില്ല. ബാബ പറയുന്നു മധുരമായ കുട്ടികളെ ഈ പഴയ ലോകത്തെ ഇപ്പോൾ മറക്കൂ. പിന്നീടാണെങ്കിലും ഇതെല്ലാം മറക്കുക തന്നെ വേണം. തന്റെ ശാന്തിയാമിലേയ്ക്കും സുഖധാമിലേയ്ക്കും ബുദ്ധി പോകണം. ബാബയെ ഓർമ്മിച്ചോർമ്മിച്ച് ബാബയോടൊപ്പം പോകണം. പതിത ആത്മാക്കൾക്ക് പോകാൻ സാധ്യമല്ല. അത് പാവന ആത്മാക്കളുടെ ലോകമാണ്. ഈ ശരീരം 5 തത്വങ്ങൾ കൊണ്ട് നിർമ്മിക്കപ്പെട്ടതാണ്. അതിനാൽ 5 തത്വങ്ങൾ ഇവിടെത്തന്നെയിരിക്കുന്നതിനു വേണ്ടി വലിക്കുന്നു കാരണം ആത്മാവ് ഈ ശരീരമാകുന്ന പ്രോപ്പർട്ടി എടുത്തതു പോലെയാണ്, അതുകൊണ്ട് ശരീരത്തിനോട് മമതാ ഉണ്ടായിരിക്കുന്നു. ഇപ്പോൾ ഇതിൽ നിന്ന് മമതത്തെ വേർപെടുത്തി തന്റെ വീട്ടിലേയ്ക്ക് പോകണം. അവിടെയാണെങ്കിൽ ഈ 5 തത്വങ്ങൾ ഉണ്ടായിരിക്കില്ല. സത്യം ഗത്തിലും ശരീരം യോഗബലത്തിലൂടെയാണ് ഉണ്ടാവുന്നത്. സതോപ്രധാന പ്രകൃതി ആയതുകൊണ്ട് അതിനുനേരെ വലിക്കുകയില്ല. ദുഃഖം ഉണ്ടാവില്ല. ഇത് മനസ്സിലാക്കുന്നതിനുള്ള ഏറ്റവും നല്ല കാര്യമാണ്. ഇവിടെ 5 തത്വങ്ങളുടെ ബലം ആത്മാവിനെ ആകർഷിക്കുന്നു അതുകൊണ്ടാണ് ശരീരം ഉപേക്ഷിക്കാൻ മനസ്സില്ലാത്തത്. ഇല്ലെങ്കിൽ ശരീരം വിടുന്നതിൽ ഒന്നുകൂടി സന്തോഷം തോന്നുകയാണ് വേണ്ടത്. പാവനമായി മാറി, വെണ്ണയിൽ നിന്ന് മുടി എടുക്കുന്നത്ര നിസ്സാരമായി ശരീരം ഉപേക്ഷിക്കും. അതിനാൽ ശരീരത്തോട്, ഈ എല്ലാ വസ്തുക്കളോടുമുള്ള മമതാ പൂർണ്ണമായും ഇല്ലാതാക്കണം, ഇതുമായി നമുക്ക് ഒരു ബന്ധവുമില്ല. ഞാൻ ബാബയുടെ കൂടെ പോകുന്നു. ഈ ലോകത്തു നിന്നും തന്റെ ലഗ്നേജുകളെല്ലാം തയ്യാറാക്കി ആദ്യം തന്നെ അയച്ചു കഴിഞ്ഞു. കൂടെ പോകുക സാധ്യമല്ലല്ലോ. ബാക്കി ആത്മാക്കൾക്ക് പോകണം. ശരീരത്തെ ഇവിടെ ഉപേക്ഷിച്ചുകഴിഞ്ഞു. ബാബ പുതിയ ശരീരത്തിന്റെ സാക്ഷാത്ക്കാരം ചെയ്തിപ്പിച്ചു കഴിഞ്ഞു. വജ്രങ്ങളും വൈഡൂര്യങ്ങളും കൊണ്ടുള്ള കൊട്ടാരം ലഭിക്കും. അങ്ങനെയുള്ള സുഖധാമത്തിലേയ്ക്ക് പോകുന്നതിന് വളരെയധികം പരിശ്രമിക്കണം. ക്ഷീണിക്കരുത്. രാവു പകലും വളരെയ

ധികം സമ്പാദിക്കണം. അതുകൊണ്ട് ബാബ പറയുന്നു, ഉറക്കത്തെ ജയിക്കുന്ന കുട്ടികളേ എന്നെ മാത്രം ഓർമ്മിക്കൂ, വിചാര സാഗര മഥനം ചെയ്യൂ. ഡ്രാമയുടെ രഹസ്യത്തെ ബുദ്ധിയിൽ വെയ്ക്കുന്നതിലൂടെ ബുദ്ധി പൂർണ്ണമായും ശീതളമാകുന്നു. ആരാനോ മഹാരഥി കുട്ടികൾ അവർ ഒരിക്കലും ഇളകുകയില്ല. ശിവബാബയെ ഓർമ്മിച്ചാൽ ബാബ സംരക്ഷിക്കുകയും ചെയ്യും.

ബാബ നിങ്ങൾ കുട്ടികളെ ദുഃഖത്തിൽ നിന്ന് മോചിപ്പിച്ച് ശാന്തിയുടെ ദാനം നൽകുന്നു. നിങ്ങളും ശാന്തിയുടെ ദാനം നൽകണം. നിങ്ങളുടെ ഈ പരിധിയില്ലാത്ത ശാന്തി അർത്ഥം യോഗബലം മറ്റുള്ളവരെയും പൂർണ്ണമായും ശാന്തമാക്കി മാറ്റും. പെട്ടെന്ന് തന്നെ മനസ്സിലാക്കാൻ പറ്റും, ഇവർ നമ്മുടെ വീട്ടിലെയാണോ അല്ലയോ. ഇത് നമ്മുടെ ബാബയാണെന്ന് ആത്മാവിനും ആകർഷണമുണ്ടാകും. നാഡി നോക്കണം. ബാബയുടെ ഓർമ്മയിലിരുന്ന് പിന്നീട് നോക്കൂ ഈ ആത്മാവ് നമ്മുടെ കുലത്തിലെയാണോ എന്ന്. അഥവാ ആണെങ്കിൽ പൂർണ്ണമായും ശാന്തമാകും. ആരാനോ ഈ കുലത്തിലുള്ളവർ അവർക്ക് ഈ കാര്യങ്ങളിൽ രസം തോന്നും. കുട്ടികൾ ഓർമ്മിക്കുകയാണെങ്കിൽ ബാബയും സ്നേഹിക്കും. ആത്മാവിനെയാണ് സ്നേഹിക്കുന്നത്. ആരാനോ കൂടുതൽ ഭക്തി ചെയ്തത് അവർ തന്നെയാണ് കൂടുതൽ പഠിക്കുക എന്നും അറിയാം. ബാബയെ എത്രത്തോളം സ്നേഹിക്കുന്നുണ്ടെന്ന് അവരുടെ മുഖം നോക്കിയാൽ മനസ്സിലാക്കാൻ സാധിക്കും. ആത്മാവ് ബാബയെ നോക്കുന്നു. ബാബ നമ്മൾ ആത്മാക്കളെയാണ് പഠിപ്പിച്ചു കൊണ്ടിരിക്കുന്നത്. ബാബയും മനസ്സിലാക്കുന്നു ഞാൻ ഇത്രയും ചെറിയ ബിന്ദുവായ ആത്മാവിനെയാണ് പഠിപ്പിക്കുന്നത്. മുന്നോട്ട് പോകുമ്പോൾ നിങ്ങളുടെയും അവസ്ഥ ഇങ്ങനെയാവും. നമ്മൾ സഹോദര - സഹോദരനെയാണ് പഠിപ്പിക്കുന്നത് മനസ്സിലാവും. മുഖം സഹോദരിയുടെതാണെങ്കിലും ദൃഷ്ടി ആത്മാവിന്റെ നേർക്ക് പോകും. ശരീരത്തിലേക്ക് ദൃഷ്ടി ഒട്ടും പോകാതിരിക്കാൻ വലിയ പരിശ്രമമുണ്ട്. ഇത് സൂക്ഷ്മമായ കാര്യങ്ങളാണ്. വളരെ ഉയർന്ന പഠനമാണ്. തൂക്കിനോക്കിയാൽ ഈ പഠനത്തിന് ഭാരം കൂടുതൽ ഉണ്ടായിരിക്കും. ശരി!

വളരെക്കാലത്തെ വേർപാടിനുശേഷം തിരിച്ചുകിട്ടിയ മധുരമധുരമായ സന്താനങ്ങൾക്ക് മാത്പിതാവായ ബാപദാദയുടെ സ്നേഹസ്മരണയും പുലർകാലവന്ദനവും. ആത്മീയ പിതാവിന്റെ ആത്മീയ കുട്ടികൾക്ക് നമസ്കാരം.

## ധാരണയ്ക്കുള്ള മുഖ്യമായ സാരം -

1. തന്റെ സഞ്ചി ജ്ഞാനരത്നങ്ങളാൽ നിറച്ച് പിന്നീട് ദാനവും ചെയ്യണം. ആർ ദാനം ചെയ്യുന്നുവോ അവർ എല്ലാവരുടെയും സ്നേഹിയാകുന്നു, അവർ അപാര സന്തോഷത്തിലിരിക്കുന്നു.
2. പ്രാണദാനം നൽകുന്ന ബാബയെ വളരെ സ്നേഹത്തോടെ ഓർമ്മിച്ച് എല്ലാവർക്കും ശാന്തിയുടെ ദാനം നൽകണം. സ്വദർശന ചക്രം കറക്കി ജ്ഞാനസാഗരമായി മാറണം.

**വരദാനം:-** ഉയർന്നതിലും ഉയർന്ന അച്ഛനെ പ്രത്യക്ഷപ്പെടുത്തുന്നവരായ ശുഭവും ശ്രേഷ്ഠവുമായ കർമ്മധാരിയായി ഭവിക്കട്ടെ.

ശുഭകർമ്മവും ശ്രേഷ്ഠകർമ്മവും ചെയ്യാറുള്ളത് സദാ വലത് കൈ കൊണ്ടാണ് എന്നത് പോലെ താങ്കൾ വലതുകരങ്ങളായ കുട്ടികൾ സദാ ശുഭവും ശ്രേഷ്ഠവുമായ കർമ്മധാരിയാകൂ. താങ്കളുടെ ഓരോ കർമ്മവും ഉയർന്നതിലും ഉയർന്ന അച്ഛനെ പ്രത്യക്ഷപ്പെടുത്തുന്നതായിരിക്കണം, എന്തുകൊണ്ടെന്നാൽ കർമ്മം തന്നെയാണ് സങ്കല്പം അഥവാ വാക്കുകളെ പ്രത്യക്ഷതയിലായി സ്പഷ്ടമാക്കുന്നത്. കർമ്മത്തെ എല്ലാവർക്കും കാണാൻ കഴിയും, കർമ്മത്തിലൂടെ അനുഭവം ചെയ്യാൻ സാധിക്കും, ആയതിനാൽ ആത്മീയ ദൃഷ്ടി മുഖേനയാകട്ടെ, തങ്ങളുടെ സന്തോഷത്തിന്റെ, ആത്മീയതയുടെ മുഖത്തിലൂടെ അച്ഛനെ പ്രത്യക്ഷപ്പെടുത്തും-ഇതും കർമ്മം തന്നെയാണ്.

**സ്റ്റോഗൻ:-** നയനങ്ങളിൽ പവിത്രതയുടെ തിളക്കവും മുഖത്ത് പവിത്രതയുടെ മന്ദഹാസവും ഉണ്ടായിരിക്കുക- ഇതാണ് ആത്മീയതയുടെ അർത്ഥം.

**സൂചന:-** എല്ലാ ബ്രഹ്മാവസ്ഥയും 2020 ജനുവരി 1 മുതൽ 31 വരെ വിശേഷ അവ്യക്തസ്ഥിതിയുടെ അനുഭവം ചെയ്യുന്നതിന് വേണ്ടി ഈ പോയന്റുകൾ കുറിച്ചുവെക്കും, മുഴുവൻ ദിവസവും ഇതിൽ മനനം ചെയ്തു കൊണ്ട് അനുഭവീകരിക്കുകയും ഒപ്പം അന്തർമുഖിയായിരുന്ന് അവ്യക്തവതനത്തിൽ(സൂക്ഷ്മലോകം) ചുറ്റിക്കറങ്ങിക്കൊണ്ടിരിക്കും.

**അവ്യക്തസ്ഥിതിയുടെ അനുഭവം ചെയ്യുന്നതിനുവേണ്ടി വിശേഷ ഹോം വർക്ക്.**

സാകാരത്തിൽ ബ്രഹ്മാബാബ മറ്റൊരാൾ ഉത്തരവാദിത്വങ്ങൾ ഉണ്ടായിരുന്നിട്ടും ആകാശിയുടെയും നിരാകാശി സ്ഥിതിയുടെയും അനുഭവം ചെയ്തിപ്പിച്ചുകൊണ്ടിരുന്നു, അതേപോലെ താങ്കൾ കുട്ടികളും സാകാരരൂപത്തിൽ ഇരുന്ന് കൊണ്ട് ഫരിസ്താ സ്ഥിതിയുടെ അനുഭവം ചെയ്യും, ചെയ്തിപ്പിക്കും. ആർ സമ്പർക്കത്തിൽ വന്നാലും അവർക്ക് ഈശ്വരീയ സ്നേഹത്തിന്റെയും ശ്രേഷ്ഠ ജ്ഞാനത്തിന്റെയും ശ്രേഷ്ഠചരിത്രത്തിന്റെയുമൊക്കെ സാക്ഷാത്കാരമുണ്ടാകും പക്ഷെ ഇപ്പോൾ അവ്യക്ത സ്ഥിതിയുടെ സാക്ഷാത്കാരം ചെയ്തിപ്പിക്കും.